

I s - S a q a f

(*Leggenda Skoççiża ta' G. GALEA*)

IL-GWIDA li kien idawwarna l-Kastell ta' Edinburgo kien raġel Skoççiż imdahhal fiż-żmien iżda għadu fuq ruħu, wieqaf fuq qaddu, wiċċu ahmar, għajnejh żoroq, xagħru mil'-lewn il-fidda, ilsienu jaqta' u xufftejh dejjem imbexxqin jitbissmu; kien ċajtier, ferrieħi u dħuli, kien jaħ x'ighid hafla fuq il-kastell, imma lili laqatni mhux għat-tagħrif li fissrilna dwar il-kastell iżda għall-gibda li kellu lejn dak il-bini storiku. Mita jikkellem fuq il-kastell, il-gwida kien qisu qieghed isemmi fuq biċċa minnu nnfsu, għajnejh jibdew jilmaw bil-ghaxxa ta' qalbu u lehn u rabbi hrara u heġġa li jimpresjonaw lil min ikun jisma'.

“Il-Kastell ta' Edinburgo”, kien qieghed ighid il-gwida, “qisu l-qalba ta' din il-belt u bħalma Edinburgo hi ċ-ċentru ta' pajjiżna hekk il-Kastell hu l-qofol ta' l-istorja tagħna.

Il-bidu ta' dan il-kastell jintilef fid-dlamijiet taż-żmenijiet qodma, iżda nafu li fis-sena 1004, Malcolm II kellu l-kastell tiegħu fuq din il-quċcata. Il-kastell kien mimli haġġa fi żmien Macbeth, dak ir-ruħ hażina li jidher f'wahda mit-tragedji ta' Shakespeare. Bruce, il-qalbieni, hareġ minn dan il-kastell biex jiġbor in-nies tiegħu għall-helsien ta' Skozja. Wallace iltaqat f'dan il-kastell mal-*Lairds* Skoççiżi u hajarhom isejhu l-*clans* tagħhom għat-tagħbida ma' l-Inġiżi.

Ir-Reġiet ta' Skozja kienu jlaqqgħu l-Parlament tagħhom fil-kastell. Santa Margerita ta' Skozja, ir-Regina qaddisa, mietet f'dan il-kastell fis-16 ta' Novembru 1093. Marija Stwarda, ir-Regina xortiha hażina, qattgħet biċċa sewwa minn għomorha fil-kastell u fih ġarrbet l-isbah ferri u l-ikreh għali. Darnely Bothwell, Rizzio, tliet ismijiet li x-xorti kiefla laqqgħet ma' dak tar-Regina Stwarda, għexu għal xi żmien fil-kastell u taħt is-saqaf tiegħu ngabru minn żmien għall-iehor Knox, il-predikatur tal-biża'; Cromwell, il-qerried tar-Re; Montrose, il-Kavallier ta' hila u rġulija; Bonnie Prince Charlie, il-Princep itturnat; Sir Walter Scott, il-kittieb liema bħalu, u kull bniedem jew bniedma li hallew isem il-istorja Skoççiża.

Il-kastell mibni fuq hotba ta' blat qawwi u jgħib taħtu l-belt kollha; tkun fejn tkun fil-belt, jekk tħares 'il fuq għandek tarah. F'jun ta' ċpar jekk tħares lejha minn Princes Street tilmhu qisu kastell tas-šharijiet imwiežen fuq is-šhab; jekk tħares 'il fuq minn qiegh High Street tara l-kastell fil-quċcata tat-triq qisu

r-ras fuq il-baklu ta' Isqof; imma l-isbah dehra tal-kastell, mita thares lejha mill-Grassmarket; minn hemm tarah fil-kburija u l-qawwa tiegħu kollha, tara dak il-biat sewdieni mogħla s-sħab donnu maqtugħ b'interqa, jispicċa fi swar qishom kuruna li jagħalqu torrijiet, palazzi u kwartieri. Mill-Grassmarket ukoll tidher dik it-tieqa ċkejna tal-kamra tar-Regina Marija, fejn twieled ir-Re James li għaqquad iż-żewġ saltniet, ta' l-Iskozja u ta' l-Ingilterra, flimkien. Malli twieled lil James qegħduh f'qoffa, dendluh mit-tieqa u niżżluh minn dak il-għoli kollu għat-triq ta' taħt is-swar, biex jehilsuh min-nases tar-Regina Elizabetta.

F'dan il-kastell hawn hafna bini sabih, storiku u qadim: hawn il-kappella ta' Santa Margerita mibnija fis-seklu tlittax, u wahda mill-aktar antiki fl-Iskozja; hawn il-Batterija *Half Moon*, mibnija flok it-torri li s-Sultan David kien waqqaf fis-sena 1367; hawn il-Monument Nazzjonali għal dawk li mietu fil-gwerra, wiehed mill-isbah monumenti fid-dinja; hawn l-apartamenti rjali bix-xettru u l-kuruna u d-dehbijiet u fided tar-Rejiet Skoċċiżi ta' ilu; hawn il-Palazz tal-Gvernatur, dar sabiha mibnija fil-bidu tas-seklu tmintax. Imma ahna nibdew mill-Amerija; ejjew nidhlu filha.

Din sala kbira għmieha u bħalma taraw filha gabra ta' armi, mid-*dirk* u *claymore* Skoċċiżi sa *machine gun* modern. Izda din is-sala mhux dejjem kienet armerija; fl-antik nett kienet isservi bhala parlament fejn ir-Rejiet kienu jiġbru l-kbarat u l-mexxejja tal-poplu; imbagħad bdew jinqdew biha bhala sala ta' l-ikel.

Bhala *Banqueting Hall* tal-kastell, din is-sala laqgħet taħt is-saqaf tagħha l-aqwa persunagġi li għexu f'din il-belt jew ġew iżuruha, u rat jintasbu ma' dwar l-imwejjed tagħha gemgħat ta' nies l-aktar magħrufa, f'ċirkustanzi l-aktar storiċi tal-pajjiż.

Gibu quddiem għajnejkom din is-sala kbira, b'mejda twila twila mgħobbija b'ikel u xorb, imghammra bil-fided, imzejna bil-ward u mdawla b'mijiet ta' xama' f'kandelabri tal-fidda. Ir-Re f'ras il-mejda u madwaru ministri, generali, *lairds* u *caterans* Skoċċiżi bil-geżwira u tartan ta' bosta lwien. Kamrieri u sefturi deħlin u herġin inewwlu dixxijiet kbar daqs rota ta' karettun mimlijin bi ċriev, ċingjali jew faġani jdabħnu bi fwieħa taqsam, filwaqt li l-koppieri l-hin kollu jferrgħu l-inbejjed u jimlew it-tazzi tal-mistednin; l-orkestra jdoqq minn fuq il-palk li hemm f'tarf is-sala u kull mita tehda l-orkestra, iċ-ċirimelli joħorġu jduru ma' dwar il-mejda jdoqqu ċ-ċirimelli tagħhom. Dehra

bhal dik tghaxxaq lil kull bniedem li ghandu sens romantiku, izda min ihobb l-arti ghandu jitlef ghaqlu wara l-gmiel tas-saqaf ta' din is-sala.

Harsu lejha sewwa, taraw dan is-saqaf tal-ghuda jinfirax fuq hafna rfied u hnejjiet gotici bil-kolonna taghhom imdendlin fl-arja; dawn il-hnejjiet jidhru qishom imdendlin mas-saqaf u mhux iwieznu s-saqaf kif tassew huma, tarawhom minsugin u mselsin flimkien hekk bil-ghaqal qishom kannizzata jew qishom stalaktiti mizbughin kannella u jekk tharsu sewwa lejhom taraw li dawn il-pilastri u kolonna u hnejjiet u borduri huma kollha mahdumin bil-ghaqal u mnaqqxin b'sengha kbira."

"X'taghnululu lis-saqaf biex ma tiklux is-susa?" staqsejt jiena.

Il-gwida dar bil-herra u hares lejja bhal wiehed li donnu ried jaqrali l'mohhi x'ridt infisser bil-mistoqsija tiegħi u wara li dan sieket għal ftit tal-hin donnu kien italla' u jniżżel jekk iweghibx għall-mistoqsija tiegħi, qalli:

"Sinjur, dan is-saqaf qatt ma tmissu s-susa".

"Dan kif?" ergajt staqsejtu.

Il-gwida deher mifxul u mhawwad u mita rawh hekk dawk li kienu miegħi, xammew li kien hemm xi haġa straordinarja u għalhekk staqsewh huma wkoll biex ighidilna x'kienet il-bieċa.

"La susa, la brimb u lanqas dwejjed ohra ma jmissu l-ghowwied ta' dan is-saqaf".

"Imma għaliex?" riedu jafu xi tnejn għalenija.

"Jekk ngħidilkom ma temmnunx", qal il-gwida donnu biex jaqta' fil-qasir.

"Issa dahhaltni fil-kurżità u jkollok tghidilna għaliex is-susa ma tmissux il-ghowwied ta' dan is-saqaf", qabżet qalel wahda sinjura li kienet magħna.

Il-gwida qaleb għajnejh 'il fuq u ha nifs qawwi 'l gēwwa bhal bniedem li jkollu jindahal għal biċċa xogħol fuq qalbu, imbagħad beda:

"Darba kien hawn kmand ta' dan il-kastell bniedem aħrax u qalil wisq, kellu qalbu hażina bla hniena u bla moghdrija. Dak il-Kastellan ma kien jemmen b'xejn, għalih ma kienx hemm liġi, kien jagħmel li jaqbilla u miskin hu min imerih; bil-qawwa ta' driegħu u bil-hżunija ta' mohħu kien iwerwer lil kulhadd. In-nies ta' din il-belt kienu jitkexkxu minnu u dawk ta' dawn l-inhawi kienu jitolbu 'l Alla biex ma jersaqx lejhom; ismu kien ibazża' lil kulhadd; il-kbar kienu jishtu l-isem tiegħu u ż-żgħar

kienu jibżghu jekk jisimghu bih.

.. Dak il-Kastellan kien jagħmel kif idoqqlu moħħu bla ma joqghod iqis xejn, kien ksir il-ghonq mill-agħar, ġellied u qattiel; dlonk kien jinxtehet bin-nies tieghu fuq xi belt jew rahal qalb il-muntanji u jisraq u jharbat kulma jsib; għalih hajjet il-bniedem ma kienet tiswa xejn, aktar kien igħożż il-klieb u ż-żwiemel tieghu min-nies ta' madwaru. Mhux darba jew tnejn dak il-mingħul keskes, għalxejn b'xejn, il-klieb tieghu għal xi bidwi jew rahhal u qagħad jiehu gost jarahom iqattgħuh.

Fl-aħħar hadd ma sata' jiflah aktar għal dak il-mishut Kastellan u r-Re hteigħu jitqanqal: neħħieh minn kmand tal-kastell u neżżgħu mis-setgħa kollha li kellu; floku ħatar bniedem ieħor, raġel tal-ħaq u mfahħar minn kulhadd.

Il-Kastellan għadab meta waslitlu l-aħħar u kif kien mitluf ħalef li jehles minn dak li r-Re kien laħħaq floku; xtaq li malli s-successur tieghu jirfes fil-kastell jaħsadlu rasu u jwahħalha f'lanza fuq il-bieb fejn jaraha kulhadd, imma kien jaf li jekk jagħmel hekk, jiksirha mar-Re u jigi fil-ġħali. Il-makakk qagħad jaħsibha u fl-aħħar ġieh f'moħħu kif iwarrab il-Kastellan il-ġdid: jistiednu għal pranzu u jisqih il-velenu.

Dak il-bniedem ta' qalb ħażina hejja festa kbira biex jilqa' lill-Kastellan il-ġdid fl-ewwel daħla tieghu fil-kastell. Kien hemm żfin Skoċċiż, loġħob, daqq u ġostri, imma l-qofol tal-festa kellu jkun il-pranzu f'din is-sala.

Il-Kastellan kien hejja kollox b'ħażen ta' mingħul: kiseb tosku mill-aktar qawwi u halltu ma' l-inbid f'tazza għaliha, imbagħad ftiehem ma' qaddej li sata' jorbot fuqu u baqgħu li malli l-Kmand jegħmeż lill-qaddej, dan iqiegħed it-tazza tal-velenu quddiem il-Kastellan il-ġdid.

Il-pranzu ma setax jirnexxi aħjar; kien hemm ikel li jħajjar u nbid li jitla' fir-ras. Il-mistednin kielu u xorbu kemm felħu, kulhadd kien daħqan u ferriehi, min jiċċajta u min iħarref xi hlieqa. Il-kamrieri kienu l-bin kollu jġibu mill-kċina dixxijiet ta' tispir ġdid, u s-sefturi, wieħed wieqaf wara kull siggħu tal-mistednin, kienu bla heda jimlew it-tazzi malli s-sinjuri jbat-tluhem. Wara s-siggħu tal-Kastellan il-ġdid kien wieqaf il-qaddej miftiehem li għandu jnewwel il-velenu.

Fl-aħħar il-Kmand gam u għamel sinjal lil taċ-ċirimelli biex jieqfu, imbagħad qabad tazza f'idu u stieden lill-mistednin biex jixorbu bis-saħħa tal-Kastellan il-ġdid. Wara li xorbu, il-Kmand reġa' qagħad bil-qiegħda u kif kien bil-qaddis, ta' għemża ħafifa

lill-qaddej; dan b'heffa ta' berqa hareġ it-tazza minn taht il-plaid fejn kienet moħbija u qegħedha quddiem il-Kastellan il-ġdid li f'dak il-waqt kien qiegħed iqum bil-wieqfa biex iwieġeb għall-kumpliment.

Il-Kastellan il-ġdid qabad it-tazza minn quddiemu u wara li għolliha qal: "Fil-waqt li niżżihajr lill-Kmand għal-laqgħa sabiha li għamilli, nitlobkom ti-sieħbu miegħi biex nixorbu bis-sabha tiegħu u nixtiequ għomor twil u ġid u saħħa", u ressaq it-tazza tal-velenu lejn xufftejh biex jixrobha.

Il-Kmand kellu għajnejh jibru u xufftejh jirtogħdu bit-taq-liba li kellu f'demmha. Il-qaddej deher mibluġħ u mwerwer. F'nifsa ta' hin, il-Kastellan il-ġdid kien se jibla' l-inbid li jibagħtu d-dinja l-oħra.

Il-Kastellan fetaħ halqu biex jixrob, imma f'dak il-waqt sewwa taqa' brimba mis-saqaf u tiġi ġewwa t-tazza tiegħu. Il-Kastellan warrab bil-haffa t-tazza minn quddiemu halqu u tefgħiha ma' l-art. Il-mistednin li raw x'kien ġara, hadu kollox biċ-ċajt; hadd minnhom ma għaddielu minn rasu li dik il-brimba kienet ħelset il-Kastellan il-ġdid minn xifer il-mewt u l-bieċa għaddiet f'daħka. Imma l-Kmand ħass l-infern ġewwa fih u għalkemm ħfieġlu jkompli b'wieċu daħkani sakemm spiċċa kollox, qalbu kienet tferfer bid-dagħdigha u xbinu tkemmex donnu mēaqlaq mill-ħsebijiet koroh li kienu għaddejjin minn moħħu.

Malli l-aħħar fost il-mistednin telaq u fis-sala ma kienx baqa' tliet il-qaddejja, il-Kmand nefas nefas qisu barri rrabjat, qabad siġġu, sabbtu ma' l-art u għamlu laqx, imbagħad b'lehen li jriegħed, riedhom iġħidulu min fost il-qaddejja kellu d-dmir li jnaddaf is-sala. Ressgulu daqsxejn ta' żagħżuġ inkittet u mdahħal ǵo qoxortu bil-biża' li bilkemm felah jieqaf bir-roġha.

"Dan kien innissu jara li s-saqaf nadif?" staqsa l-Kmand b'għajta ta' bniedem invażat.

"Dan", wieġeb il-kap tal-qaddejja bit-tlaqluq.

Il-Kmand b'saħna tal-biża' qabad ix-xabla li kellu mdendla ma' qaddu u f'leħha ta' berqa nifed lill-qaddej minn naha għul oħra u naxru fl-art.

Kull min kien fis-sala twerwer u tbiġkem. Il-Kmand, qisu mliux hu, mesas ix-xabla fil-geżwira ta' wieħed li nzerta ma' ġenbu, raġa' daħħalha fil-ġħant u bla kliem u bla s'iem telaq biex johroġ. Izda s-saħta f'Alla ma dametx ma laħqitu: kif kien imēaqlaq bejn bix-xorb u bejn bid-dagħdigha li kellu, malli rifes l-ewwe] tarġa tal-bieb, tfixkel, stabat ma' l-art, ħabat nagħsu u

baqa' tal-kolp.....

Minna dak in-nhar le-bda brimba jew susa jew nemusa ma resqet lejn dan is-saqaf. Ix-xjuħ tagħna jghidu li mhux darba jew tnejn fis-sikta ta' bil-lejl raw ir-ruħ hażina tal-Kmand inaddaf u ttfarfar qalb it-travi u l-ghöwwied tas-saqaf.

Lilna li nghixu f'dan il-Kastell hadd ma jneħhilna minn rasna li sakemm dan is-saqaf jibqa' wieqaf, ruħ dak il-kiefer Kmand iddum bla mistrieħ inaddaf u ttfarfar biex tpatti għal dnubietha u biex ma jigrix darba ohra dak il-fatt li jkexkex.

Sinjuri, nisthajjilkom f'qalbkom qeghdin tidhku bija u jien ma nluḡkomx. Intom tistghu tahsbu u tifhmu li tridu, biss ftakru li fuq l-injam ta' dan is-saqaf qatt ma tmiss duda. Kull tant xhur wieħed mill-impjegati jitla' fuq sellum u jdur dawra mas-saqaf kollu, iżda qatt ma ra brimb jew susa u qatt ma sab għanqbut jew ghabra. Intom tafu li bnadijiet ohra fejn hemm soqfa bħal dan, iridu joqogħdu warajhom; f'Westminster Hall ta' Londra, li għandha s-saqaf tal-ghowwied jixbah lil dan, hemm impjegati biex is-sena kollha jnaddfu u jfarfru u jeqirdu s-susa, għax jekk ma jagħm lux hekk dak is-saqaf jispiċċa biex jisewwes u jitherra; imma, bħal ma għeditilkom dan is-saqaf tagħna dejjem nadif u safi. Dan kif tfissruħ?"

MAL-MEWĠ

(Maqluba mill-Inglist ta' J. AQUILINA)

~~Nies ahna sejra mal-mewġ nghanru għall-hena~~

~~X'imkien.~~

~~Izda l-bogħod hemm nghanru u infittxu ma jidher~~

~~Imkien.~~

~~L-Hena fis-Sema ma' Alla u il-Qodos u l-Angli~~

~~Lejl u nhar.~~

~~Imma għad li 'l fuq nitthabtu, hafna jaqqhu~~

~~Bogħod mid-dar.~~

~~U iqumu u jaqqhu u iqumu mill-ġdid ftit biss~~

~~Jilħu hemm.~~

~~Chalicer hafna jitgerrbu u jibenglu sa jieshom~~

~~Jintemm.~~

~~U jarmu kull ġlieda, ħarsithom imsammra fis-shab~~

~~Bi tneħid.~~

~~Heħk jiebhu lis-shab bla rieda imgerri sal l-Mewt~~

~~Flim is-Sid.~~

~~- GAZZI V. CALIA~~

~~(Student, Kors tal-Liġi).~~